

# **ЗАКОН ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ГРАДЕЊЕ**

**Сл. Весник на Р. Македонија, бр.25 од 19.02.2013 година**

## **Член 1**

Во Законот за градење („Службен весник на Република Македонија“ број 130/2009, 124/10, 18/11, 36/ 11, 54/11, 13/12 и 144/12), во членот 58 ставот (3) се менува и гласи:

„По исклучок од ставот (1) на овој член одобрение за градење за градбите во технолошките индустриски развојни зони формирани од Владата на Република Македонија и од правни лица, кои ги градат корисниците во технолошките индустриски развојни зони, издава Дирекцијата за технолошки индустриски развојни зони.“

## **Член 2**

Во членот 59-а алинеја 3 по зборот “концесија” се додаваат зборовите: “или договор за јавно приватно партнерство”.

## **Член 3**

По членот 62-а се додава нов член 62-б, кој гласи:

### **„Член 62-б**

Одобрение за доградба и надградба може да се издаде и за објект на кој има изградени делови, односно нивоа кои не претставуваат функционална целина, доколку за постојниот објект е издадено решение за утврдување на правен статус согласно со Законот за постапување со бесправно изградени објекти, а со планската документација со која е извршено вклопување на делот од објектот за кој е донесено решение за утврдување на правен статус предвидени се услови за идна градба.“

## **Член 4**

Во членот 87 став (2) по зборовите: “надлежниот орган од членот 58 на овој закон” се додаваат зборовите: “кој го издал одобрението за градење”.

## **Член 5**

Во членот 82 од Законот за изменување и дополнување на Законот за градење („Службен весник на Република Македонија“ број 18/11) датата „1 март 2013 година “ се заменува со датата „1 јуни 2013 година“.

## **Член 6**

Одредбата од членот 55 од Законот за изменување и дополнување на Законот за градење („Службен весник на Република Македонија“ број 144/12) од денот на влегувањето во сила на овој закон нема да се применува до 1 јуни 2013 година.

## **Член 7**

Се овластува Законодавно-правната комисија на Собранието на Република Македонија да утврди пречистен текст на Законот за градење.

## **Член 8**

Овој закон влегува во сила со денот на објавувањето во „Службен весник на Република Македонија“.